

NƏRGİZ İSMAYILOVA

ŞƏMİL SADIQİN “ODƏRLƏR” ROMANI POSTMODERN KONTEKSTDƏ

Şəmil Sadiqin “Odərlər” tarixi-fəlsəfi romani postmodernizm kontekstindən çox əhəmiyyətlidir. Əsəri Milli Qəhrəman Mübariz İbrahimovun və “İgidliyə görə” medalı ilə təltif edilmiş şəhid baş leytenant Fərid Əhmədovun əziz xatırəsinə həsr edən müəllif, burada əsərdə qələmə alacağı süjetə diqqət çəkir.

Yazar romanda iki əsas süjet xətti çizir. Birinci süjet xəttində o, “Ulu Şaman” adlı məxfi təşkilatın fəaliyyətini, ikincidə isə – mifoloji yaşanmışlıqları əks etdirən hadisələr zinciri türk mifologiyası, Azərbaycançılıq, postmodernizm kontekstində şərh olunur. Şəmil Sadiq romanına başlayarkən oxucularla bir çox məqamları, romanın ortaya çıxma prosesini, zaman kəsimini və əsərdəki xarakterlər barəsində fikirlərini açıq və gizli kodlarla bölüşür: Əsərdə istifadə olunan nümunələrdən konkret zaman kəsimini müəyyən etmək mümkündür. Bu isə metafisiyadır.

Əsərin postmodern kontekstdən öyrənilməsi son dərəcə aktual və gərəklidir. Burada Şəmil Sadiq türk mifologiyası kontekstindən çıxış edir. Xüsusilə islam dininə dekonstruktiv yanaşmalar diqqəti cəlb edir. Məqalədə “Odərlər” romani kontekstində Azərbaycan bədii nəsrində yer alan postmodern elementlər və təməyüllər tədqiqata cəlb olunmuşdur. Postmodern nəzəriyyə və monoqrafiyalara əsaslanaraq romanda öz əksini tapmış postmodern elementlər araşdırılmış, intertekstualıq baxımından edilən istinadlar müqayisəli şəkildə araşdırılmışdır.

Açar sözlər: Postmodernizm, təməyüllər, müqayisə, elementlər, Şəmil Sadiq, roman, “Odərlər”.

Romanda baş verən hadisələrə giriş etməzdən önce Şəmil Sadiq dahi Cavidin “Ölüm var ki, həyat qədər dəyərli... “fikri ilə oxucuya kosmoqonik bir mesaj ötürür.

Şəmil Sadiq “Odərlər”in yazılmış məqsədinin fəlsəfi düşüncələrinin çatdırılması və vətənpərvərlik kimi məsələlərə diqqət çəkmək, gənclərdə mübariz ruhun oyadılması kimi konsepsiyanalarla bağlı olduğunu qeyd edib.

Əsər “Qısa bir zamanda dünyadan bixəbər ucqar kənddə yaşayan kəndlilər xəbər tutdu ki, kəndə nalyığan gəlib. Hamı bir-birinə dəymışdı. Dağ kəndində heç kimin ağlına gələ bilməyəcəyi bir hadisə baş vermişdi. Şəhərdən gəldi-yi ehtimal edilən bir nəfər nal yiğirdi. Həm də köhnə nal. Nala verilən pulla dörd təzə nal almaq olardı” !” [6, s. 8]-kimi girişlə başlayır. Postmodern dönəmdə yazılın əsərin nal hadisəsi ilə açılması da təsadüfi deyil. Türk mifologiyasında “Atla yanaşı, atın nəli da qutlu sayılır, nalın tapılması xoşbəxtlik kimi alqılanır, evin qapısı üzərində asılması da “göz qaytarma” (nəzərlik) sayılmışdır” [1, s. 138].

“Şəmil Sadiqin “Odərlər” romanı postmodern üslubunda yazılın və eyni zamanda Qarabağ münaqişəsinə həsr olunan nadir iri bədii nəşr nümunəsidir. Postmodern ədəbiyyat intertekstual əlaqələri ilə xüsusi seçilir. Azərbaycan postmodern romanında da güclü intertekstual əlaqələr rast gəlirik. Məsələn, Şəmil Sadiqin “Odərlər” romanında Hüseyin Cavidin və İsa Hüseynovun əsərləri ilə six intertekstual əlaqələr müşahidə olunur” [9, s. 238].

Bundan başqa Arslanın Qoroğlu adlandırılmasının və Dəmirçioğlu obrazı “Koroğlu dastan”ının özünü və “Türk eposlarının özəyində duran “Qoroğlu/Koroğlu” mifinin tarixi köklərinə” [4] istinad, işaret edir: “Tanrılarının qılincını simvolizə edirdi. Bütün böyük sərkərdələr daim həmin bu qılincın axtarışında olmuşdur. Atillanın əldə etdiyi qılinc da, Qoroğlunun (Goroğlunun, Koroğlunun) göylərdən gələn Misri qılinci da bu qılincdan idi. – Qoroğlu, yaxın gəl, al bu qılinci. Bundan sonra son damla qanına qədər haqq yolundan yayınmayacağınə and iç!” [6, s. 19].

Göründüyü kimi, romanda “Koroğlu” eposunun variantlarına edilən göndərmələr diqqəti

cəlb edir. Bu səpkidə yazar ümumtürk mövqeyindən çıxış edərək postmodern təməyüllər fonunda əsərini inkişaf etdirir: “– Qoroğlu, aramıza xoş gəldin!

– Siz kimsiniz? Mən hara xoş gəldim?

– Oğul, sən Ata ocağına gəlmisən, narahat olma! İştirakçısı olduğun bu ocağın tarixi çox qədimdir. Türk dünyasının və bəşəriyyətin qurtuluşu üçün çalışır, zaman-zaman böyük zərbələrə məruz qalaraq itirilmiş tarixlərin üzə çıxarılması üçün mübarizə aparır” [6, s. 15].

Postmodern romanda həmçinin tarix obyektiv olmaqdan çıxır, çünkü tarixin istinad etdiyi reallıq anlayışlarına şübhə duyulur. Tarixi reallığa sadıq qalmamaq müəllif üçün bir növ var olmaq prinsipidir, azadlıqdır. Buna müvəqqəti təhrif (Temporal distortion) deyilir. Postmodern bədii ədəbiyyatdakı müvəqqəti təhrif tez-tez ironiya naminə müxtəlif yollarla istifadə olunur. Tarixi metafiksiya buna bir nümunədir.

Modern roman tarixdə populyar olanları nəhəng simalar və hadisələr fonunda kimi təqdim edərkən; postmodern romanda adı insanlar tarixi şəxsiyyət kimi bədii ədəbiyyata daxil edilmişdir. Postmodernizmdə fərdi reallıqlar, mətnlər və zamanların məcmusunu əks etdirən həqiqət, mətn və zamana bənzər bir baxış mövcuddur. Zamanın şəxsi quruluşu mədəni kənndən və ayrıca fərdi idosistemdə ortaya çıxan fərdi duyğudan asılıdır.

Salidə Şərifova yazır: “Postmodern romanlarda zamanın “sixelşəmə”sı (“sixelma”) ona gətirib çıxarır ki, bədii əsərdə fasıləli nizamlı zamandan dövrü prosesə keçidi və ya da zamanın “dondurulmasına” ehtimal edilir. Məkan “sixelma”sı real və surreal qarşılıqlı nüfuz etmənin güclənməsində özünü göstərir. Zaman çərçivəsində zamansızlığı nəzərə çarpdırmaqla sərbəst hərəkət etmələr əsərin ahəngdarlığına xələl gətirmir. Şəmil Sadıqin “Odərlər” romanında fabula Odərlərin Şuşaya yürüşü və Dədə Əfəndinin altı söhbəti əsasında inkişaf edir. Hadisələr pərakəndəlik xarakteri daşısa da, bəzən bir-biri ilə əlaqəli olmasalar da romanın əsas ideyası ilə süjet xətlərinə birləşdirilirlər” [8].

Romanda süjetdəki hadisələrin bir-birinə bənd olunması montaj variantı ilə həyata keçirilmişdir: “Kapitan bu hadisəni həmişə dostları ilə söhbətində Nizaminin “İsgəndərnəmə” poemasındaki İsgəndərin zəncilərlə döyüşü ilə müqayisə edirdi. Belə ki, bir gün İsgəndərin ordusu zəncilərlə döyüşdə məğlub olub geriyə qaçır. Döyüşülər arasında belə bir sayıə yayılır ki, düşmən tərəfin şahı qaniçəndir. Əsir düşmüş əsgərlərin qanını içir. İsgəndər bu hadisəni eşidəndə çox fikirləşdi. Amma yol tapa bilmirdi ki, bilmirdi. Bunun üçün də qaniçən ermənilərə İsgəndər kimi cavab vermək lazım idi.” [6, s. 26].

Vurğulayaq ki, Nizaminin haqqında bəhs olunan poemasında gerçəkdən də, belə məqamlar və hadisələr mövcuddur. Məmməd Qocayev yazır: “Döyüş səhnələri geniş şəkildə, bütün xırda təfərruatları ilə təsvir olunur. Zənci bahadırları adları ilə təqdim olunur (Zəraçə, Pələngər), onların portretləri realist boyalarla təsvir olunur. İsgəndər özü də, hər şeydən əvvəl, bir cəngavər kimi çıxış edir. Heç bir pəhləvanın qalib gələ bilmədiyi qaniçən, filbədənli zənci bahadırının qarşısına İsgəndər özü çıxır və qalib gəlir. O, zəngibarlara öz mənəviyyatının üstünlüyünü deyil, öz gücünün üstünlüyünü göstərir” [11]. “Müqəddəs mətinlərin “Əvvəlcə söz var idi!” anlayışını interstekstuallığın mərkəzinə qoya bilərik. Bu anlayışa görə heç bir mətn bənzərsiz deyil. Mətn əvvəllər bu və ya digər şəkildə yazılmış mətnidir. Mətn əvvəllər bu və ya digər şəkildə yazılmış bir mətnin ümumi və ya xüsusi bir parodiyasıdır. İlk baxışdan belə deyilsə, müəyyən hissələr kolajlanmıştır və ya heç olmasa hər hansı bir mətnə istinadlar vardır” [2, s. 378-386].

Göründüyü kimi Nizaminin “İsgəndərnəmə” poemasındaki əsas süjet romana montaj-daxil edilib.

Romanda həmçinin islam, mifologiyaya müraciət, folkloranın yaradıcı istifadə kimi məsələr də hakim mövqə tutur:

“Belə ki, Dədə Əfəndi, Ata kişi, Dəmirçioglu ağsaqqal obrazları gözümüzdə Dədə Qorqudu canlandırır. Eyni zamanda romanda “Ulu Şaman” adlı məxfi təşkilatın fəaliyyəti əsasında yeni miflər formalaşdırılır. Postmodern romanlarda reallıqla əlaqəsi olan obrazlarla yanaşı gerçəkliliklə əlaqəsi olmayan individual obrazlar romanın açıq mətn olmasına imkan yaradır. Dədə Əfəndinin altı söhbəti bizə ağsaqqal nəsihəti ilə ulularımızı xatırladır” [9, s. 45].

Yaxud: “Quran”da yazılıb ki, Tanrı bu dünyani 6 günə yaratdı. O nə deməkdi, niyə altı günə? Bunlar da dediyimiz bu beş rəqəmi ilə bağlı idi. Bəs niyə həftənin beşinci günü müqəddəs gün hesab edilir?” [6, s. 53].

Əsərdəki 6 rəqəmi müqqədəs olmaqla yanaşı, postmodernizmin qurucularından olan Umberto Ekonun “Ədəbiyyat meşələrində altı gəzinti” əsərini xatırladır.

Romanda həmçinin qədim dövrə məxsus, folklorun nəfəsinin özündə əks etdirən gizli simvollarla xəbərləşmə, igidi sınaqdan keçirmə kimi, şamanlıq, müqqəddəs simvollar, xalq inancları kimi məsələlərə də geniş yer verilib. Əsərdəki obrazların hər birinin qanında xanların qanının olması məsələsi də Azərbaycan xalqının milli-qəhrəmanlıq köklərini, tarixini özündə ehtiva edir.

Əsərdəki: “Rəhman və Rəhim Allahın adı ilə. Həmd-sənə və tərif aləmlərin Rəbbi olan Allaha məxsusdur. Rəhm edənlərin rəhm edənidir. Qiymət gününün sahibidir. İlahi! Yalnız sənə ibadət edir və yalnız Səndən kömək diləyirik. Bizi doğru yola hidayət et. O kəslərin yoluna ki, onlara nemət vermisən...

“Fatihə” surəsinin tərcüməsi təqribən belə idi. Amma onlar Uca Tanrıya kitabların təklifinə əsasən Rəbbin tövsiyə etdiyi dildə – ərəb dilində ibadət edirdilər” hissədə “Fatihə” surəsindən olan hissə romana yapışdırılıb. Burada yazar postmodern texnika olan pastişdən istifadə edir. Bu texnikəni istifadə etməkdə müəlliflərin əsas məqsədi əvvəlki müəlliflərin əsərlərinə və üslublarına hörmət etmək və ya parodiya etməkdir. Romanda bir çox dirlər, təriqətlər haqqında tarixi və subyektiv mülahizələr mövcud olsa da, ən çox islam dini ilə məqamlarda yazar, modernist, rasionalist və bəzən postmodern kimi çıxış edir.

“Oğul, “Quran” ayələri Məhəmməd peygəmbərə heç də göydən o cür gəlməmişdi. Sadəcə həm Məhəmməd peygəmbər, həm də ondan əvvəlki peygəmbərlər Tanrının, Yaradanın insanlığa belə bir yaşam qanunları göndərdiyini bilirdilər. Onun dediklərinin əksəriyyəti Tanrının sözüdür, amma bəzi məsələləri dövrə, şəraitə və məkana görə ya dəyişmiş, ya da əlavələr etmişlər” [6, s. 71] – xüsusilə bu məqamda “Qurani-kərimin” dəyişdirilməyən yeganə müqəddəs mətn olduğu konsepsiyası dekonstruksiya olunur. Cavad Heyət “Göktanrı dini həmin şaman dinidir” deyə qeyd edir [3, s. 58].

Əsərdə postmodernizmin Poioumenon və hiperrealıq kimi elementlərindən də, istifadə olunub.

“Poioumenon”, Alastair Fovler tərəfindən hekayənin yaradılış prosesi ilə bağlı olduğu metafisiyanın müəyyən bir növünə istinad etmək üçün ona sürülen bir termindir. Fovlerə görə, “poioumenon, uydurma və reallığın sərhədlərini – mətnin həqiqətinin sərhədlərini araşdırmaq üçün fürsətlər təqdim etmək üçün yaradılır və buna hesablanır!

“Postmodernizmin təməl anlayışlarından biri olan hiperrealıq isə, eyni zamanda gerçəklə gerçək olmayan arasındaki xəttin bulanıqlaşdırıldığı bir vəziyyəti ifadə edir, burada “hiper” prefiksi bir reallıq modeli tərəfindən yaradılan həqiqətin gerçəklilikdən daha real olduğunu göstərir” [5, s. 149].

“Quran”ın göydən kəlmə-kəlmə, surələrlə, ayələrlə, gəldiyi fikir də yanlışdır, oğul. Bizi Yaradan, sənəcə, o qədər dar düşüncəyə malik idi ki, insanlıq üçün fikirlər söyləsin, sonra da onların keçərsiz olduğunu qeyd etsin. İslam tarixini yadına salsan, görərsən ki, Məhəmmədin dövründə neçə-neçə ayənin sonra gələn ayələrdə keçərsiz olduğu qeyd edilir. “Əl-bəqərə” surəsinin 106-cı ayəsini yadına sal: “Biz (zaman və şəraitin tələbinə görə) hər hansı bir ayəni (ayənin hökmünü) ləğv edir və ya onu unutdururuqsa, ondan yaxşısını, yaxud ona bənzərini gətiririk. Allahın hər şeyə qadir olduğunu bilmirsənmi?” Bax, oğul, “Quran”ın özündə belə yazılıb ki, bəzi ayələri sonradan qüvvədən saldıq. Görürsən, nə qədər gülünc görünür?” [6, s. 73].

Çünki Rönesansla birlikdə inkişaf edən humanizm, Tanrı və vəhy mərkəzli bir dünya; kainatdan insan mərkəzli dünya və kainata keçidinə əsaslanmışdır. “Beləliklə, Tanrı və vəhy əsas istinad olmaqdan çıxdı, insan bir istinad sistemi olaraq Tanrı ilə əvəz edildi. Bunun təbii bir nəticəsi olaraq, insanın yaratdığı məlumatlar vəhyin yerini tutmuşdur” [10].

Romanda: “Onda Məhəmmədin kim olduğunu biləcəksən. O da seçilmişlərdən idi. O da Dədə Qorqud kimi seçilmiş, qanı təmizlərdən idi. Gök Tanrı elmini başqa formada ərəblərə satdı. Halbuki dədəmiz Mete xan əllərində olan ideyanı əsas tutaraq deyirdi ki, barış istəyən insanları qurtarmaq üçün Tanrı məni vəzifələndirdi” – kimi məqamlarda Məhəmməd peyğəmbər və Dədə Qorqud eyniləşdirilir.

“Amasiyanın Qarağac kəndində yunan quldurları ağlaşılmaz müsibətlər törətmışdilər. Qadınların kürəyinə qaynar su dolu samovarı bağlayıb əzab və işgəncə içinde öldürmiş, hamilə qadınların qarnını yararaq körpələri çıxarmışdilar. Üç-dörd azyaşlı uşağı payaya keçirərək, üst-üstə kərpic evlərin fasadına soykəmişdilər...” [6, s. 130] romanda yunanların törətdiyi bu ağlaşılmaz faciələr ermənilərin Xocalıda törətdiyi qətillər, vəhşiliklər – Xocalı faciəsi ilə intertekstual əlaqədədir.

Roman postmodernizmin bir çox əsas elementini özündə cəmləndirə bilib “Odərlər başsız atlı kimi yürüyürdülər. Fikirlər uzaq-larda, ruhlar isə göylərdə idi. Artıq xeyli məsafə qət etmişdilər, amma heç biri danışmırı” [6, s. 144]. Burada yazar “Başsız atlı” – Mayn Rid tərəfindən 1865-cı ildə yazılmış romana göndərmə edir. Qeyd edək ki, Avropa ədəbiyyatında bu kimi göndərmələrə çox rast gəlinir. Yaxud: “Boqomilla uzunboğaz, qara çəkməsini tələsik bağlayıb, ona xüsusi yaraşiq verən qara saçlarını başı ilə arxaya ataraq, telefonunu götürüb hoteldən çıxdı. Amma cazibədar olmaq üçün lazım olan bütün vasitələrdən istifadə etmişdi.

Vurduğu “Hypnose”la təninin vəhdətindən doğan ətirsə Patrik Zuskindin “Ətriyyatçı”ndakı Jan Batist Qrenuyun hazırladığı ətir kimi insanların ağını başından çıxarırdı” [6, s. 158-159].

Nəticə olaraq qeyd edə bilərik ki, roman Azərbaycanlıq və türkçülük kontekstində yazılan önemli əsərlərdən biridir. Əsər həm də, postmodernizmin çoxşaxəli diapozuna milli ruh qatan, türk və milli postmodern romançılığın inkişafı üçün atılan mühüm addım kimi əhəmiyyətlidir. Burada yazar postmodernizmin bir çox elementlərindən istifadə etməklə klassik mətnlərə münasibət bildirmiş, beləliklə həm də türklərin sirli, ulu, qəhrəmanlıqlarla dolu tarixinə nəzər salmışdır. Bəzi kontekstlərdən müqəddəs mətnlərin və tarixin dekonstruksiyası ilə rastlaşsaq da, xüsusilə din ilə bağlı məsələlərdə yüksək skeptizimin nümayiş olunduğu roman Azərbaycan bədii nəşrində önemli yerlərdən birini tutacaq.

ƏDƏBİYYAT

1. Cəlilov F.A. İsləmöncəsi Türk tarixi: 9 Bitik. V Bitik: Mifologiyada tarix, İstanbul, 2019, 229 s., s. 138.
2. Güven E.B. Romanda postmodern ögeler // RumeliDE Dil ve Edebiyat Araştırmaları Dergisi 2020, № 19 (Haziran), s. 378-386.
3. Heyət C. Türklərin tarixi və mədəniyyətinə baxış. Azərnəşr, 1993.
4. Qafarlı R. Azərbaycan türklərinin mifologiyasında dünya dağına inam. <http://anl.az/down/meqale/xalqcehhesi/2017/noyabr/563822.htm>
5. Best S., Kellner D. Postmodern Teori-Eleştirel Soruşturmalar / Çev.: M.Küçük. İstanbul: Ayrıntı, 1998, s. 149.
6. Sadiq Ş.K. Odərlər. 2-ci nəşr, Bakı: Xan nəşriyyatı, 2014-2017, 224 s.
7. Ramen Sh., Dr. Chaudhary P. Common Themes and Techniques of Postmodern Literature of Shakespeare. <https://www.ripublication.com/ijepa/ijepav1n211.pdf>.
8. Şərifova S.Ş. "Odərlər"in milli yolu // 525-ci qəz., 2014, 17 oktyabr, s. 8.
9. Şərifova S.Ş. Klassiklər və müasirlər söz müstəvisində. Bakı: Elm və təhsil, 2018, 568 s.
10. Tekin M. The Problem of Religion in Postmodernity // MİLEL VE NİHAL, inanç, kültür ve mitoloji araştırmaları dergisi, 2015, c. 12, № 2 (Temmuz-Aralık), s. 7-24.
11. www.kaspi.az/az/isgendername

AMEA Naxçıvan Bölməsi
E-mail: *ismayilovanargis@gmail.com*

Nərgiz İsmayılova

SHAMIL SADIG'S NOVEL "ODERLER" IN POSTMODERN CONTEXT

Shamil Sadig's historical-philosophical novel "OdErler" is significant in the context of postmodernism. Dedicating his work to the memory of National Hero Mubariz Ibrahimov and the martyred senior lieutenant Farid Ahmadov, who was awarded the Medal for Courage, the author draws attention to the plot of this work.

The author draws two main plotlines in the novel. In the first plotline, he interprets the activities of a secret organization called "Great Shaman," and in the second – a chain of events reflecting the mythological experiences in Turkish mythology, Azerbaijanism, postmodernism. At the beginning of the novel, Shamil Sadig shares with readers many points, the process of the novel's emergence, the passage of time, and his views on the characters in work with open and secret codes: It is possible to determine the specific passage of time from the examples used in work. This is metafiction.

As it is known, Meta-theory, or meta-ideology. Metafiction directly explains the process of writing a work in postmodern literature or its perception through allusions in the text. The writer presents the text to the reader by combining the real world, the subconscious, and the fictional.

The study of the work from a postmodern context is highly relevant and necessary. Here Shamil Sadig speaks in the context of Turkish mythology. Deconstructive approaches to Islam

are especially noteworthy. The paper examines the postmodern elements and tendencies in Azerbaijani prose in the context of the novel “OdErler”. Based on postmodern theories and monographs, the postmodern elements reflected in the novel are studied, the intertextual references are compared.

Keywords: *postmodernism, tendencies, comparison, elements, Shamil Sadig, novel, “OdErler”.*

Наргиз Исмаилова

РОМАН ШАМИЛЯ САДИГА «ОГНЕННЫЕ ВОИНЫ» В ПОСТМОДЕРНИСТСКОМ КОНТЕКСТЕ

Историко-философский роман Шамиля Садига «Огненные воины» очень важен в контексте постмодернизма. Автор, посвятивший свое произведение памяти Национального героя Мубариза Ибрагимова и старшего лейтенанта Фарида Ахмедова, награжденного медалью «За отвагу», обращает здесь внимание на сюжет произведения.

В романе автор проводит две основные сюжетные линии. В первой сюжетной линии он описывает деятельность секретной организации под названием «Великий шаман», а во второй – цепочку событий, отражающих мифологические переживания, тюркскую мифологию, Азербайджанство в контексте постмодернизма. В начале своего романа Шамиль Садиг делится с читателями многими моментами, процессом зарождения романа, течением времени и своим мнением касательно персонажей произведения: из примеров, использованных в романе, можно определить, о каком временном отрывке идет речь. Это называется метафиксацией.

Изучение произведения в постмодернистском контексте крайне актуально и необходимо. Здесь Шамиль Садиг ссылается на контекст тюркской мифологии. Особое внимание привлекают деконструктивные подходы к исламу. В статье исследуются постмодернистские элементы и тенденции в азербайджанской прозе в контексте романа «Огненные воины». На основе постмодернистских теорий и монографий исследуются отраженные в романе постмодернистские элементы, приводится сравнение интертекстуальных отсылок.

Ключевые слова: *постмодернизм, тенденции, сравнение, элементы, Шамиль Садиг, роман, «Огненные воины».*

(AMEA-nin müxbir üzvü Əbülfəz Quliyev tərəfindən təqdim edilmişdir)

**Daxilolma tarixi: İlkin variant 24.07.2021
Son variant 15.09.2021**